

लोकमत

1.03.2018



मुंबई येथे राज्य मराठी विकास संस्थेच्या वतीने आयोजित एकांकिका स्पर्धेत कोल्हापूर येथील विवेकानंद महाविद्यालयाच्या 'फड'ने द्वितीय क्रमांकाचे पारितोषिक पटकावले.

'विवेकानंद'ची फड एकांकिका द्वितीय 'रंगवैखरी' स्पर्धा : २८ विद्यार्थी कलाकारांची सराक्त भूमिका

लोकमत न्यूज़ नेटवर्क

कोल्हापूर : मुंबई येथे राज्य मराठी विकास संस्थेच्या वतीने आयोजित 'रंगवैखरी' या राज्यस्तरीय आंतरमहाविद्यालयीन नाट्याविष्कार एकांकिका स्पर्धेत कोल्हापूर येथील विवेकानंद महाविद्यालयाच्या 'फड'ने द्वितीय क्रमांकाचे पारितोषिक

पटकावले.

रोख पारितोषिक १ लाख २५ हजार, स्मृतिचिन्ह व प्रमाणपत्र असे या बक्षिसाचे स्वरूप आहे. लोकशाहीर राम जोशी यांच्या जीवनकार्यावर आधारित या एकांकिकेचे लेखन व दिग्दर्शन शंतनू पाटील यांनी केले असून, २८ विद्यार्थी कलाकारांनी त्यात सहभाग नोंदविला. या यशाबद्दल

संस्थेचे कार्याध्यक्ष प्राचार्य अभयकुमार साळुंखे, सचिव शुभांगी गावडे, महाविद्यालयाचे प्राचार्य डॉ. एस. वाय. होनगेकर यांनी अभिनंदन केले. सांस्कृतिक विभागप्रमुख डॉ. डी. सी. कांबळे, प्रा. मंजूश्री घोरपडे, प्रा. बी. के. सोगावी, संदीप पाटील, डॉ. ए. एस. महात यांचे मार्गदर्शन लाभले.

पुढारी. दि. 01.03. 2018

राज्यस्तरीय रंगवैखरी नाट्य स्पर्धेत विवेकानंद महाविद्यालयाचे यश

कोल्हापूर : राज्य मराठी विकास संस्था, महाराष्ट्र शासन आयोजित 'रंगवैखरी' या राज्यस्तरीय आंतरमहाविद्यालयीन नाट्यविष्कार एकांकिका स्पर्धेत विवेकानंद महाविद्यालयाच्या विद्यार्थ्यांनी यश संपादन केले आहे. लोकशाहीर रामजोशी यांच्या जीवनकार्यावर आधारित 'फड' ही एकांकिका सादर करून अंतिम फेरीत द्वितीय क्रमांकासह यश मिळवले. सिनेदिग्दर्शिका प्रतिमा कुलकर्णी व संदेश कुलकर्णी, प्रवीण मुळे यांच्या हस्ते त्यांना पारितोषिक वितरण करण्यात आले. एकांकिकेचे लेखन व दिग्दर्शन शंतनू पाटील यांनी केले आहे. एकांकिकेसाठी संगीत दिग्दर्शकांचे प्रथम क्रमांकाचे पारितोषिक ऋषिकेश देशमाने याने पटकावले. सर्व विद्यार्थ्यांना संस्थेचे कार्याध्यक्ष प्राचार्य अभयकुमार साळुंखे, संस्था सचिव प्राचार्य शुभांगी गावडे, प्राचार्य डॉ. एस. वाय. होनगेकर यांचे प्रोत्साहन तर डॉ. डी. सी. कांबळे, प्रा. मंजुश्री घोरपडे, प्रा. बी. के. गोसाबी, प्रा. संदीप पाटील, डॉ. ए. एस. महात यांचे मार्गदर्शन लाभले.